



Chryścijanskaja Dumka

BIEŁARUSKI KATALICKI DWUTYDNIOWIK

№ 1 (127).

Wilnia, 5 studnia 1937 h.

Hod X.

Z Nowym Hodam...

Pačynajem nowy 1937 hod. Heta dziesiaty hod wydawiectwa „Chryścijanskaj Dumki“. Stojačy na parozie hetaha hodu, treba nam hlanuć na ūsio toje, što my dakanali ū hodzie minułym, a tak-ža wyznačyć plan pracy ū hodzie nowym.

Hałoŭnaj našaj zadačaj u hodzie minułym, jak i ū hadoch jašče dalejšych, była praca nad sprawaj twareńnia biełaruskaha katalictwa. Da hetaj mety išli my, tworačy biełaruskiju katalickuju litaraturu i raspracoŭwajučy samuju ideju biełaruskaha katalictwa. Jak udałasja hetaja praca, sudzić nam, niachaj ab hetym sudzie historyja. Skažam tolki ahułam, što rabili my ū hetym kirunku što tolki mahli i što ślady hetaj pracy bača kožny biezstaronny čalawiek. Zadañni-ž našy na najbliżejšuju budućyniu, heta znača na 1937 hod, ahułam buduć tyja-ž samyja, što i ū hadoch minulych, heta znača — dalejšaja wytrywałaja praca ū kirunku twareńnia rodnaha katalictwa.

Siańnia Katalicki Kaścioł prawodzić Chrystusawuju sprawu pad nazowam Katalickaj Akcyi. Jość heta apostalstwa

pradusim świeckich ludziej, asabliwa moładzi. Woś-ža i my ū nowym hodzie swaju metu—twareńnia biełaruskaha katalictwa, budziem prawodzić praz Katalickuju Akcyju, jakoj budzie nastupnaja naša praca.

Wydawiectwa „Chryścijanskaj Dumki“ i ahułam katalickaje wydawiectwa. Na hetu sprawu žwierniem asabliwuju ūwahu. Časapis naš budziem wydawać zholdna z pažadaniemi našych čytačoŭ, wykazanych u minułym hodzie ū ankiecie. Spadzajomsia, što pry dapamozie maralnaj i matarjalnaj našych pryjacielaŭ zadañnie heta my spoŭnić zdolajem.

Wiedamaja reč, što samo tolki wydawańnie hazety, biez naležnaha jaje pašyreńnia ū narodnych biełaruskich masach, mała budzie karysnym. Dzieła hetaha sioleta i kala hetaj sprawy abiacujem papracawać paważna. Wierym, što i tut pry dapamozie našych pryjacielaŭ i staronnikaŭ da mety dojdziem. Treba tolki sapraŭdy parupicca i papracawać.

Nia možam ahraničycca wydawańniem tolki adnej „Chr. Dumki“. Musim žwiarnuć uwa-

minułych, tak-ža i ahułam na biełaruskaje katalickaje wydawiectwa. Mała rabić adpawiednyja adbitki z našaha časapisu, ale treba jašče tak-ža zaniacca wydawiectwam asobnym. Spadzajomsia, što pamocnym nam u hetym budzie T-wa „Biełaruskaje Katalickaje Wydawiectwa“.

Ū hetym nowym hodzie nie zabudziemsia tak-ža ab asobnym dla biełarusaŭ katalikoŭ kaściele ū Wilni i ahułam ab sprawie biełaruskaj mowy ū kaściołach siarod biełarusaŭ katalikoŭ u dadatkowych nabaženstwach. Wiedama kožnamu, što rodnaja mowa ūsiakaha narodu ū jaho relihijnym žyćci jość nastolki wažnaj, što biez jaje niama mahčymaści sapraŭdy pamyśnaha razwoju hetaha žyćcia. Woś-ža i dalej budziem rabić starañni, kab atrymać u Wilni dla biełarusaŭ adzin z kaściołaŭ, ci mo' zbudawać swoju ułasny, a tak-ža budziem prawodzić dumku siarod šyrokich biełaruskich katalickich masaŭ ab patrebie rodnaj mowy ū ich kaścielnym žyćci pa kaściołach u dadatkowych nabaženstwach. Wierym, što nia siańnia, dyk zaŭtra Duchoŭnaja

123668
27660

Katalickaja Ułada hetyja duchowuja patreby biełaruskija sapraŭdy woźmie pad uwahu.

Jašče jakoha paŭhoda i pryjdzie čas na Kalwaryju. Našym budzie zadańniem pachłapacicca zahadzia ab tym, kab biełarusaŭ katalikoŭ škirawać da ahulna-biełaruskaj katalickaj pilihrymki. U minułym hodzie naličali my našych pilihrymaŭ u Kalwaryju ŭ biełaruskaj pilihrymcy niešta bolš paŭtysiačy i ciešylisia, što tak šmat ich prybyło. Tymčasam, što-ž heta znača na miljon usich biełarusaŭ katalikoŭ u našym krai? Woś-ža budziem rupicca, kab biełaruskija pilihrymy nia toŭpilisia ŭ wadnej pracesii, a kab było dla ich aź niekaliki, jak heta bywaje zwyčajna ŭ litocaŭ, pamiatajučy, što Kalwaryja heta adzin z niamnohich sposabaŭ i miascoŭ, dzie biełarus katalik moža pabiełarusku pamalicca i ŭ swajej rodnaj mowie paslucać Božaha Słowa.

Nie zabudziemsia ŭrešcie i ab našych najmienšych, ab biełaruskich dziełkach. Wiedama, było-b najlepš wydawać dla ich asobny časapis. Adnak nažal siańnia hetaha zrabić nia zmožam. Nie staje nam na heta hrošaŭ. Prydziecca ahrańčycca tolki asobnym dziełčym addziełam u „Chryśc.

N I W A.

Pryśw. Jakubu Kołasu.

*Była niwa nieščaśliwa,
Ŭ soncy mleła, dzirwaniela;
A ludcy, što tam taptali,
Wiekawiečna narakali —
Syn ziamli klaŭ niwu ŭłasnu.*

*Dzieci biednyja — hałodny,
Braty rodnyja — niazhodny;
Sonca wielmi niełaskawa,
Dola-šelma niacikawa —
Ludzi ŭpali ŭ rospač strašnu...*

Dumcy“. Ale zaznačajem, što hetak budziem rabić tolki časowa i što budziem imknucca da taho, kab dla dziaciej wydawać asobny časapis. Pokul što z adpawiednaha matarjału, jaki budzie źmiaščacca ŭ hetym addziele, budziem rabić adbitki i wydawać asobnyja knižački dla dziaciej, kab systematyčna twaryć biełaruskiju dziełčuju litaraturu i kab dać da jaje dostup jak biełaruskim dziełkam katalickim, tak i prawasłaŭnym.

Z hetkimi bolš-mienš planami i namierami prychodzim my ŭ nowym 1937 hodzie da swaich čytačoŭ. Daj, Boža, choć častkowa ich wykanać!..



*Čujem hołas: „Wyras kołas!
Na Kupalle pływuć chwali:
Hdzie zahon byŭ ździrwanieli,
Čwicie kołas skorašpieły —
Uražaj wialiki budzie!*

*Wecier dyša, ŭžo kałyša
Kołas ważki, ziarniem ciażki:
Šumić kołas, aź ihraje,
Soławiej utoryć ŭ hai —
Žwiesialeli sumny ludzi.*

*Sonca — jasna — ŭ cień zachodzie,
Bura-strašna... nie zaškodzie!
Zawyŭ wecier, wichor silen:
Kołas — stojki, choć prychilen —
Para bujny kołas žaci*

*Jak na niebie zorki jasny,
Jak na niwie kwietki krasny, —
Tak razsypali dziełčaty,
Chłopczy z imi plon bałaty! —
Žniwo-bitwu pačynaci.*

— o —

*Blišać rosy, świeciac kosi,
Śiarpki skočuć, zaskryhočuć —
Žyta, žyta!...*

*

*Miły Boža, radzi zboža!
Kab my z pieśniaj žyta žali —
Świat krasoju čarawali.
Kab na tym pustym papary
Rašli Tanki i Mašary;
Kab Natalki i Biarozki,
Wasilki, jak Boży słozki —
Nowa bujna pad kałossie —
Rasewiło i naliłosia,
I zradziła plon paważny.
Chaj żywuć!...*

Wincuk Adważny.

Wilnia, 13.XII.36.



Z doli biezrobotnych.

(Asabistaje pierażywańnie).

Była mokraja i śniażystaja noć; pa wulicach Warszawy ciahnuła choładam ad Wisły. Tolki lampy na wulicach świecili trywożna, niby chawajučysia ŭ hustym, z ciomnaj proćmy chmar, padajučym śniahu...

Była poŭnač. U takuju pahaju pahodu i sabaku z chaty niezaŭsiody wyhnać možna. Utuliŭšy chwost, schawajecca jon pad stalom u kuchni.

I dziŭna, što ŭ hetkiju noć choćacca jašče ludziam walačycca. Chodziać jany z wulicy na wulicu, chawajučy wuśy ŭ pastaŭle-ny kaŭnier. Časam utulicca hdzie

katory kala bramy wialikaj kamianicy. Što heta za ludzi? — Ci heta jakija bandyty, ci zladziei? Dy nie, — heta ludzi biaz chaty i raboty...

U lutym minula ha hodu dajšło ŭžo da taho, što ja z žonkaj dwa dni nia jeŭ, a dla dziaci było ŭsiaho kawałak biełaha chleba i krychu cukru; u chacie było ściudžiona. Žyŭ ja ŭ Waršawie. Aprača biezrobotnaha šwahry i paru tawaryšaŭ nia mieŭ ja nijakich swajakoŭ. Z zapamohi „Fundušu Pracy“ karystać nia mieŭ prawa.

— Što ŭ było rabić? Żabra- wać?... Zamałady ja da hetaha. Chadziŭ bywała, čalawiek, adrań- nia da wiečara, kab zdabyć za- la- toŭku, a žonka pradawała štonie-

budź z chaty handlarom... bo za- plakanaje, hałodnaje dzicia — he- ta najstrašniejšy bol u sercy ko- ŭ- naj matki...

U žniŭni naradziłasia nam ja- šče dzicia druhoje. Choć było le- ta, ja dalej cely miesiac nie pra- cawaŭ. Upakoryŭsia ja i pajšoŭ pra- sić pomačy pa dabračynnych usta- nowach. Pajšoŭ da parafijalnaha addziełu „Caritas“. Probaršć ški- rawaŭ mianie da staršyni. Pani staršynia pryniała mianie pad dźwiaryma. Jak joj usio raskazaŭ, zajawiła, što cieraž tydzień jašče ničo- ha rabić nia budzie, bo tolki- što wiarnułasja z letnišča i... mu- sić raspakawacca.

Byŭ ja jašče ŭ centrali tawa- rystwa św. Wincentaha à Paulo. Tam niejkaja hrafinia skazała, što

==Božaje Słowa==

na Try Karali.

I.

Kali Jezus naradziŭsia ŭ Betlejemie Judejskim, za karala Heroda, woś mudracy z uschodu pryjšli ŭ Jeruzalim i skazali: dzie jość toj, što naradziŭsia karol Judejski? Bo my bačyli zorku jahonu na ŭschodzie i pryjšli paklanicca jamu. Karol-ža Herad, pačuŭšy heta, strywožyŭsia i z im uwieś Jeruzalim. I sabraŭšy ŭsiech staršych duchownych i wučonych narodu, dapytywaŭsia ad ich, dzie mieŭ Chrystus naradzicca. A jany skazali jamu: u Betlejemie Judejskim, bo tak napisana ŭ praroka: i ty Betlejem, ziamla judejskaja, ničym ty nia mienšaja spamiż sialib judejskich, bo z ciabie wyjdzie pawadyr, katory kirawać budzie narodam maim Izraelskim. Tady Herad, tajkom paklikaŭšy mudracoŭ, staranna dapytywaŭsia ŭ ich ab časie zjaŭleńnia im zorki i, pasyłaŭšy ich u Betlejem, skazaŭ: idziecie i dakładna raspytacie ab dziaci i kali znojdziecie, — dajcie mnie znać, kab i ja pajšoŭ i paklaniŭsia jamu. Jany-ž, wysłučaušy karala, adyjšli. I woś zorka, katoruju bačyli na ŭschodzie, išła pierod imi, aź pokul nie zatrymaŭsia nad tym miescam, dzie było dzicia. I ŭhledziŭšy zorku, uściešylisia nadta wialikaj radaścij. I ŭwajšoŭšy ŭ chatu, znajšli dzicia z jaho matkaj Maryjaj i ŭpašy paklanilisia jamu i adčyniŭšy swaje skarby, achwiarawali jamu zołata, kadziła i mirru. I at-

rymaŭšy wiestku ŭ śnie, kab nie waročalisia da Herada, inšaju darohaj wiarnulisia ŭ svoj kraj.

(Mat. 2, 1-12).

II.

Nia mieć ničoha — mieć usio.

Hetyja słowy nie adnamu mohuć pakazacca niedarečnaścij. Ale heta tolki tady, kali ich sens razwažać pawiarchoŭna, nia hlyboka. Kali-ž paważniej na heta pahladzieć, dyk sprawa wyhladaje susim inakš.

— Nia mieć ničoha — mieć usio. Paćwiardžaje hetu praŭdu naš Zbaŭca swaim naradžeńniem. Betlejamskaja stajonka — heta krajnija biednaść. Jezus Chrystus rodzicca ŭ takoj biednaści, u jakoj nia rodzicca zwyčajna nihto nawat z najbiadniejšych ludziej. Tymčasam jon maje mahčymaść żyć, raści i raźwiwacca, maje mahčymaść utrymać swajo żyćcio i jaho zachawać. A żyćcio — reč najwažniejšaja. Znača, wychodzić sapraŭdy tak, što možna nia mieć ničoha z dačasnaha bahaćcia i adnačasna mieć usio.

— Nia mieć ničoha — mieć usio. Paćwiardžaje heta i siańniešnia a ŭrčystaść Troch Karaloŭ ci Troch Mudracoŭ z Uschodu i pryniesienija imi ŭ Betlejemska ju stajonku dary. Prynieśli jany Božamu Dziciaci zołata. Heta jak waładaru. Prynieśli kadziła. Heta jak Bohu Prynieśli mirru. Heta jak

Bohu - Čaławieku i Adkupicielu. Słowam, kali hlanuć cialesnym tolki wokam na Betlejemska je Dzicia, dyk jano nia maje ničoha, a kali da jaho pryhledzicca wačyma ducha, jak heta zrabili Try Mudracy z Uschodu, što jany wykazali praz swaje dary, dyk jon sapraŭdy maje ŭsio, bo jon waładar nieba, ziamli i żyćcia ludzkoha.

— Nia mieć ničoha — mieć usio. Paćwiardžajecca heta praŭda ŭsim żyćciom Zbaŭcy na ziamli. U Nazarecie żyŭ u krajniam ubohaści. Žyŭ špiarša z pracy ruk światoha Jazepa i swajej Najśwaciejšaj Maci, a paśla, padčas nawučańnia ludziej, żyŭ z achwieraŭ, z ludzkaj haścinnasći i ŭdziaćnasći. Lisicy majuć nory, a Syn Čaławiecy nia maje dzie-by moh haławu skłanić — słušna hawaryŭ Chrystus sam ab sabie. Tymčasam možna skazać, što jon sapraŭdy mieŭ usio: żyŭ, na hoład nie narakaŭ nikoli, prynamsi ab hetym ničoha nie spatykajem u Wanelijach, spaŭniaŭ swajo zadańnie, byŭ poŭny żyćcia, dabraty i radaści. Sapraŭdy, nia mieŭ ničoha i ŭsio mieŭ.

— Nia mieć ničoha — ŭsio mieć. Paćwiardžajecca heta śmierciaj Zbaŭcy i dalejšym jaho mistyčnym, duchowym żyćciom. Pry swajej śmierci byŭ nawat ahałočany z adzieńnia swajho. Nahim byŭ prybity da kryža. Ničoha jamu nie astałosia. A tymčasam śmierć jaho — heta wialikaje, biezhraničnaje bahaćcie. Praz śmierć

ŭ ich hrošaj niama, jość tolki krychu krup i kali treba dochtara, dyk moža dać kartačku na darmowuju wizytu.

U wieraśni pradaŭ ja ŭsio, što mieŭ i pryjechaŭ da Wilni: tuta-ka maju mnoha swajakoŭ. Heta moj radzimy horad.

U Wilni biezrobotny jak ustanie rana, jdzieć na „Subač“; tam spatykaje mnoha znajomych: heta ŭsio tyja, što šukajuć pracy. Stul idzie na Zamkowuju wulicu pračytać u waknie „Słowo“. Pośle kiruje na wul. Mickiewiča: tam čytaje „Expres Wileński“. Na Arsenalskaj dačytywaje „Dziennik Wileński“.

U poŭdzień, kali maje kartačku na abied, idzie tady śniedać i abiedać razam. Da chaty tak i waro-

čacca nia choča — tam biada i horyč.

Jakija ž našy nadziei? Paŭstaŭ wialiki kamitet pomačy dla biezrobotnych — jon žbiraje achwiaru i maje razdawać biednym. Zatoje tyja biednyja byccam buduć ciapier, ci wiasnoju adrablać.

Što hety kamitet dakanaje — pabačym... tymčasam robić mnoha kryku. Ci dabračynnaja akcyja sprawu raźwiaža? Ci možna wializarnuju masu biezrobotnych traktawać, jak ludziej niejakaj horšaj katehoryi?..

Zdajecca mnie, što adna tolki jość daroha — treba dać ludziam pracu. Našym wioskam treba dać ziamlu. U haradach treba pačać wialikija raboty. Kažuć i pišuć, što niama na heta hrošaj.

Niapraŭda! — Znajšliś b hrošy: tolki treba śmielaj, raśučaj akcyi i mnoha dobrej woli...

Idzie ŭžo nowy 1937 hod. Nie ŭ wadnej duży paŭstanie peŭnie dumka nadziei na lepšuju budućyniu. 1936 hadoŭ tamu nazad zaświaciła nad światam Betlejemska Zorka. Świaciła jana pastuchom, świaciła i karalom — Jana i ciapier świecić... Kab raźwiazac wuzioł hramadzkich balačak, pieradusim zwiarnuć nam treba wočy da Jaje światła; u ciapierašnim załhanym żyćci šukajmo nawuki i parady ŭ Božaha Dziciaci z Betlejemul!..

P. Radzijeŭski.

Wilnia, 20-y śniežań
1936 hod.

Zbaŭca zradziŭ nam nowaje žyćcio, daŭ nam Adkupleńnie, pajadnaŭ nas z Boham, daŭ nam mahčymaść stawacca dziećmi Bożymi, mahčymaść twaryć Waładarstwa Bożaje.

Pašla-ž śmierci swajej, kali pa-wodle ludzkoha rozumieńnia nia moža być i mowy ani ab biednaści, ani ab bahaćci, praŭda hena: ničoha nia mieć — mieć usio, pa-čwiardžajecca jašče bolš. Ciapier Chrystus nia maje ničoha, bo jak Duch ničym matarjalnym karystacca nie patrabuje, ale jak Boh, sapraŭdy maje ūsio. Miž inšym zaŭsiody maje dušu ludzkuju, jak swaju ūłasnaść, dy bolš taho — ūsia historyja čaławiektwa naleža da Chrystusa. Jaho wyznajuć i jaho adkidajuć, jamu kłaniajucca i jaho nienawidziać. Adny pryznajuć jaho swajej wieraj i żyćciom, a druhija pryznajuć jaho swajej nienawiści i swajej baračboj z im. Słowam, Chrystus nia maje nijakaj fizyčnaj na ziamli siły, nia maje sapraŭdy ničoha, a maje adnak usio, bo jaho ūsio žyćcio ludzkoje, jaho historyja.

— Praktyčna je rozumieńnie praŭdy: nia mieć ničoha — mieć usio — woś u čym. *Dla žyćcia swajho dačasnaŭ staracca noleža stolki, skolki treba, kab paludzku żyć.* Usiu-ž siłu swaju čaławiek pawinien škirawać u krainu žyćcia duchowaha. Jak-ža wialikaje heta praŭda Chrystusawaja maje značeńnie dla hramadzka-palityčnaha žyćcia kožnaha sučasnaha narodu! Kirawacca ū žyćci tolki swaim samalubstwam, šukać pradusim dastatku matarjalnaha i pry tym nie staŭlajučy sabie nijakich ahraničeńniaŭ — jość jaŭnaj niedarečnaściah, bo — bahaćciaŭ i dastatkaŭ hetych u nie ahraničanym liku ūsim chapić nia moža i ich nahramadžwańnie adbywajecca, jak ab hetym dobra wiedajem, z wialikaj kryŭdaj našaha bližniaha.

Zatym Chrystus taki wialiki, wiečny i żywy, što poŭny Ducha Praŭdy, što sam jon Praŭda. Pahlańcie na polnyja lilii i ptuški padniebnyja... Šukajcie śpiarša praŭdy i waładarstwa niabiesnaha, a rešta budzie wam prydadzienal...

Ks. Ad. St.

Nowahodnija pažadani našym čytačom, pryjaciellam i ūsia-mu Bielaruskamu Narodu: paŭlybić chryścijanskiju, a tak-ža bielarskiju nacyjanalnuju i socyjalnuju šwiedamaść, mužna pieratrywać lichaleccie i dačakacca lepšaj doli!...

Redakcyja „CHR. DUMKI“.

Ab čym pišuć hazety

Bielarusy pawinny brać prykład z Litoŭcaŭ.

Litoŭskaja Wilenskaja hazeta „Viln. Rytojus“ (N 99a 1936 h.) pad zahaloŭkam „Zajzdrujuć Wanelii“ žmiaščaje hetkuju karespandencyju z Kamajaŭ:

„Naša parafija miašanaja: żywuć u joj litoŭcy, bielarusy i niekalki panoŭ. Jašče prad 30 hadami ū kaściele nia tolki čytałasia Wanelija i było litoŭskaje kazańnie, ale tak-ža časta bywali i litoŭskija śpiewy. Pašla astałasia tolki Wanelija palitoŭsku i dwa razy ū hod litoŭskija kazańni. Hetki paradak trywaje i sianńnia. Apošnim časam akazałasia niekalki nia našaj parafii ludziej, jakija zažadali skasawańnia litoŭskaj Wanelii. Pieršy da hetaha dadumaŭsia wojt Mackiewič. Choć jon sam pierawažna ū kaściele nia bywaje, ale choča zmianić paradak nabaženstwa. Dziela hetaha 28.XII ūručyŭ sołtysam adpawiedny list papiery i zahadaŭ, kab žbirali podpisy, jakija buduć pašłany arcybiskupu, kab skasawać čytańnie palitoŭsku Wanelii. Treba adznačyć, što z bielarusau mała chto padpisaŭsia, a litoŭcy swaim paradkam pačali zbirać podpisy, kab Wanelija była palitoŭsku čytana i dalej“.

Ad siabie musim dadać, što razumna robiać bielarusy, što nie prykladajuć swajej ruki da litoŭskaj kryŭdy. Bolš taho — bielarusy pawinny staracca padtrymać litoŭcaŭ, a takža damahacca i dla siabie bielarskaj mowy ū dadatkowych nabaženstwach u kaściele. Bielarusy pawinny brać z litoŭcaŭ prykład.

mk.

Беларускі Сялянскі Календар на 1937 год.

Pad hetkim nazowam kniharnia „Pahonia“ wydała sioleta kalendar-knižku. Kalendar hety sapraŭdy cenny. Pryhožaja wokładka — dobraja papiera i strojny malunak: bielarskaja niwa, a na jej siawiec sieje zboža. Kalendar maje 112 bačyn wialikaha farmatu. Ūsia knižka wydana na pryhožaj papiercy. Wydańnie čystaje, strojnae i bahataje žmiestam. Hetkich kalendaroŭ užo ū nas daŭno nia było.

Wydawiećwa hetaha kalendara zaznačaje, što jano budzie rupicca ab padobnym wydańni što-hod i prosić čytačoŭ, kab ab kalendar, esabliwa ab jaho niedachopach, prysyłali jany swaje ūwahi. I dobra robić!

Žmiest kalendara sapraŭdy bahaty i karyсны: kalendoryjum i wažniejšyja jubilei, jak bielarskija, tak i ahułnyja, addziel gieografičny, ekanamičny i historyčny ab Bielarusach, ceły rad artykulaŭ ab sielskaj haspadarcy, lekarskaja pomač, roznyja parady, bahaty infarmacyjny addziel i roznyja abwiestki ab bielarskich arhanizacyjach, časapisach i ūstanowach.

Bielarskija sialanie, widać, dadatna asanili „Беларускі Сялянскі Календар на 1937 г.“, kali pieršaje jaho wydańnie užo razyjšlo-sia i wydawiećwa prystupiła da druhoha.

Kalendar wydany hraždankaj i dziela hetaha tyja bielarusy kataliki, jakija hetych litarau nia znajuć, moža nie zachočuć kuplać jaho. Adnak radzim, škadawać nia budziećcie, a litar nawučycca — duža prostaja i lohkaja sprawa.

Zwaročwajem urešcie ūwahu našych čytačoŭ i na druhi bielarski kalendar: na kalendar adryŭny, ścienny, drukawany tak-ža i łacinkaj. Prypaminajem, što j hetaha užo jość niamnoha i z kup-laj jaho warta pašpiašycca.

Cana adnaho ekzemplara hetych kalendaroŭ usiaho 50 hr.

Knížnik.





Kaladnaja pramowa św. Ajca. Na Kućciu św. Ajciec skazaŭ praz radyjo pramowu, u jakoj zwaŕoćwaŭsia da katalickaha duchawienstwa i wiernych na ŭsim ŭświecie. Św. Ajciec zaznačyŭ, što jon sumuje z usiaho taŭ biezhałoŭja, jakoje ciapier panuje na ŭświecie i zaklikaŭ usich ludziej dobrej woli abierahać prawa hramadzianstwa, siamji i adzinak. Nastroj kaladny sioleta psujuć padziei ŭ Hišpanii. Hledziačy na hetu kraj, zdajecca, što nienawiść i zabiwańnie ludziej choća wyjści i za hranicy Hišpanii. Urešcie św. Ajciec zaklikaŭ ścierahčysia biazbožnaści, jakuju pašyraje komunizm.

Kardynał Pacelli ab značeńni katalickaj presy napisaŭ u piśmie da staršyni katalickaj akcyi ŭ Italii. U hetym liście kardynał padčorkwaje, što dzieła waŭnaści sprawy katalickaj presy treba na jaje zwaŕoćwać jašče bolšuju ŭwahu, jak dahetul.

Zdarouje św. Ajca, jakoje niadaŭna było drennym, ciapier prawilaŭsia nastolki, što św. Ajciec prystupiŭ uznoŭ da narmalnaj pracy.

U Meksycy prašled relihii krychu paspakajnieŭ, ale adnak jašče narmalnaha relihijnaha žyćcia tam niama i nia wiedama, kali heta budzie. Stojkaść adnak u wiery meksykancy wykazajuć sapraŭdy wialikuju.

Nowy papieski nuncyj u Waršawie. Św. Ajciec naznačyŭ u Waršawu swaim nuncyjem Cortesi, ja ki dahetul byŭ nuncyjem u Buenos Ajres.

Hitleroucy pakidajuć chryścijanstwa. U Niamieččynie duŭa častyja zdarajucca wypadki adstupnictwa ad chryścijanstwa. Ro biał heta pradusim roznyja hitlerouŭskija pawadyry.

Statystyka wierujućych i biazbožnikaŭ. U SSRR maje być prawiedzienny padrachunak, skolki ŭ Sawietach jość ludziej, što wierać u Boha i što nia wierać. Hazety pišuć, što wykazacca ŭ hetaj sprawie budzie mahčy koŭny susim

swabodna, što nawat budzie heta statystyka зробlena tajna, kab nihto nia wiedaŭ, chto za wieru, a chto prociŭ. Woś-ža kali heta statystyka budzie prawiedzienna sapraŭdy swabodna, biez naćisku ŭładaŭ, dyk jana moŭa dać cika wyja wyniki.

Zadańni masonaŭ u Polšcy. Niadaŭna adbyŭsia žjezd masonaŭ u Prazie. Na hetym žjezdzie miŭ inšym pastanoŭlena ŭzmocnić u Polšcy baraćbu z Kaściołam.

U prawasłaŭnych u Polšcy wialiki niepakoj z tej pryčyny. što wyšejšaje prawasłaŭnaje duchawienstwa dy ŭzdumała Słuŭbu Boŭžu adpraŭlać nie pasławiansku, jak było dahetul, a papolsku. Niżejšaje duchawienstwa i narod prociŭ hetaha. I dobra rc biał!

Baraćba miŭ duchawienstwam i wućcielstwam. Prad Kaladami ŭ Polšcy ŭ niekatorych miascoch zaznačylisia wostryja nieparazumieńni miŭ častkaj polskaha duchawienstwa i Polskim Wućcieliskim Sajuzam. Asabliwa heta zaznačyłasja ŭ našym kraju: u ŭŭiancianščynie i ŭ Waŭkawysčynie. Adny adnym zakidajuć zawialikija apetyty da duŭy moładzi. Wiedama, z hetaj baraćby, jak dla žyćcia relihijnaha, tak i duchowaha ahaŭam, dla moładzi plywie tolki škoda.

U Niamieččynie pałaŭeńnie Kaścioła dalej ciaŭkoje. Hitlerizm i dalej jaho ŭwaŭaje swajej słuhoj. Miŭ Hitleram i katalickimi niamieckimi biskupami niadaŭna wialisia pierahawory, ale nie dawiali jany da ničoha. Najbolšaja baraćba jdzieć za moładź. Hitler prociŭ taho, kab niamieckaja moładź dy hadawałasja ŭ duchu chryścijanskim.



U Biełarusau Katalikoŭ.

Rehistracyja Katalickaj Akcyi. Urad Katalickaj Akcyi ŭ Biełarusau padaŭ prośbu ŭ Wilenski Archidyecezałny Instytut dzieła hetaj Akcyi zarehistrawańnia. Pa zaćwierdŭańni jaje ŭ Instytucie, sprawa heta budzie wysłana dzieła tej-ŭa mety ŭ Starastwa.

Lekcyi ab Mandŭuryi. Ks. J. Hermanowič, wiedamy biełaruski piśmieńnik, jaki letaŭ wiarnuŭsia z misyjnaj pracy ŭ Mandŭuryi, 29.XI i 6.XII.36 pračytaŭ ab hetym kraju dŭwie publićnyja lekcyi. Lekcyi byli duŭa cika wyja. Narodu było mnoha.

Nabaŭenstw y dla Biełarusau Katalikoŭ u Wilni, jakija na čas kaladnych ŭŭiat spynieny, paćnuc- ca ŭžnoŭ u kaściele św. Miakała- ja 17.1.37.

Da padpiščykaŭ „Pralesak”

U wadnym z papiarednich numaroŭ „Chryścijanskaj Dumki” my pawiedamlali, što budziem wydawać dla dziaćiej časapis „Praleski”. Sioj-toj uŭo prysłaŭ na hety časapis padpisku. Naŭal pokul-što, dzieła niezaleŭnych ad nas pryčyn, słaŭa swajho da- trymać nia moŭam. Warunki zmuŭajuć nas pokul-što dziaćiaćyja rečy drukawać u „Chr. D.” u asobnym addziele. Woś-ŭa ŭsim padpiščykam „Pralesak” pasyłaćem „Chr. Dumku”. Časapis hety adnak praznačajeccja pradusim dla biełarusau katalikoŭ i kali jaho atrymajuć biełarusy prawasłaŭnyja, dyk moŭa buduć z hetaha i niezadowolenyja. Woś-ŭa hetyja naŭyja słaŭy niachaj buduć wyjaśnieńniem, čamu my i im naŭ hety časapis pasyłaćem. Sła- wam, prawasłaŭnyja niachaj na nas nia hniewajucca i ščyra ab swajej woli napišuć nam.

Red. „Chr. Dumki”.



Anhličanka — Simpsanicha,
Adna baba—mnoha lichal—
Dwojčy zamužam haściła:
Dwuch mužoŭ ŭ trubu puściła.
Adward Wošmy z tołku źbiŭsia:
Sorak z hakam—nie žaniŭsia;
Ŭbačyŭ jahadku čyrownu —
Skočyŭ z tronu, žniaŭ karonu,
I, jak kaža zwyčaj panski,
Zrabiŭ zara torh cyhanski.
Dreń ciapier mužčyny słaby:
Celym światam kruciać baby.

*

Japon robić nowu scenu,
Lezie ŭ Chinie na arenu.
Pačynaje karty kłaści—
Kitaj dzielić na try čaści:
Adnu jeść, druhuju trawić,
A na treciu kartu stawić.
Sam mały—krywija wočy,
Ruki doŭhi, jazyk smočy —
Adnoj Chiny jamu mała:
Ŭsiu Sibiru da Urału
Adnym macham ŭraz adkosić,
A daš Niemca ŭziać paprosić.
Dyk dziwicieś, dobry ludzi!
Jaž nia znaju, što tam budzie.

*

A Studenty, tak jak dzieci,
Paswaryliš, hdzie siadzieci;
Pośle ŭsiej endeckaj „braciaj“
Sieli ŭ hurt haładawaci.
Nie jaduć dwa dni i treci,

Až pakul nia stali mleci.
Wilnia, choć piła i jeła,
Na ich hledziačy, durnieła:
Pažlataliś mamy j taty;
Braty, siostry, jak cialaty,
Kala chaty toj tancujuć,
A studenty haładujuć...
Až niastała duchu dalej,
Haładoŭku adhulali;
Fakultety ŭsie zamkniony...
A endeki jak warony,
Z doŭhim nosam „čeśuć bruki.“
Wyjšaŭ kukiś z celaj štuki.

*

Trocki—„Žyd-wandroŭnik wiečny“
Jak kameta ŭ ślachu mlečnym,
Precca ŭ Meksyk! Kufry, paki,
Žonka, kot i dwa sabaki —
Ŭsio sabraŭ, što los nadaryŭ,
Što ŭ żyćci „napraletaryŭ“,
I što wywałak z Rasiei...
Trocki zžaŭ, što Lenin siejaŭ.
Z kraju ŭ kraj—ŭsio dalej, dalej!
Jechaŭ sam, bo ŭsiudy hnali —
Wadoj, sušaj, pa pawietry,
Až ŭ Narwehiju zapietryŭ!—
Ciapier ŭ Meksycy, jak ŭ rai,
Nowu muzyku zajhraje:
Zapiaje, až nos zakrywić,
Ŭsich čyrownych tam zadziwić.
Jašče Trocki robić chryju,
Jak... „Ameryku adkryje“.

Lawon Wietrahon.

Biełaruskaja chronika.

Spynieńnie „Biełaruskaj Krynicy“. Wilenski Akružny Sud 18. XII.36 na swaim haspadarčym pasiedžańni, prychilajučysia da prapanowy Wilenskaha Starastwa, spyniŭ hazetu „Biełaruskaja Krynica“. Ŭ źwiazku z hetym 23.XII adbyłasia rewizija ŭ redakcyi „Bieł. Kr.“ Časapis hety isnawaŭ 20 ty hod. Redakcyja z hetaj sprawaj źwiarnułasja ŭ Apelacyjny Sud. A tymčasam, jak dawiedwajemsia, biełaruskaje hramadziastwa rychtujecca da wydawańnia nowaj narodnaj hazety.

Biełaruskija kaladki ŭ radyjo. 3.1.37 a h. 14 min. 50 wilenskaja radyostancija nadawała biełaruskija narodnyja kaladki, jakija wykanaŭ wiedamy biełaruski chor R Šyrmy.

cu aź da śmierci, a 171 dastali razam 2229 hadoŭ turmy. Dyk i ścichli zlydni!

Paŭdzionnaja Ameryka. Ŭ Buenos Ajres, u Argentynie, adbyŭsia wialiki—ŭsieamerykanski—kanhres pad wierchawodztwam Prezydenta Zluč. Štataŭ Ruzwelta. Amerycy nadajela Eŭropa; jana abtrasaje ruki. Choča žyć sama saboj, Ruzwelt kazaŭ, što Eŭropa iznoŭ rychtujecca da wajny. A Japonija, zlučyŭšysia z Niamieččynaj, pahražaje amerykanskim intaresam na Pacyfyku (Cichim Akieanie). Dyk amerykancam treba zlučycca ŭ adnu siamju, ahraničyć zbrajeńnie, abmieniawacca tawarami i h. d. — Na kanhresie było 175 delehataŭ ad 21 amerykanskaj respubliki. Ruzwelt, wi-dać, dobry dyplamat: zahadzia dumaje, kab znajści bahaty rynek na swaje tawary. Hetym baronić swoj kraj ad biezraboćcia, a Eŭropie astaniecca hryźnia i wialikaja haleča.

Šwajcaryja. Jazep Motta piaty raz wybrany prezidentam i ŭžo 25 hadoŭ wierchawodzić u šwajcarskaj palitycy.

Ŭ Hišpanii kanca wajny jašče nia widać. Kali pišam hetuju wiestku ŭradawaje wojska i paŭstanskaje bjucca za Madryt. Chto pieramoža — jašče pokulšto zha-dać trudna. Paŭstancam pamaha-juć niemcy i italijancy, a ŭradawamu wojsku bałšawiki. Wajna takim čynam zaciahwajecca i stajecca wajnoj mižnarodnaj. Za ŭwieś čas wajny ŭ Hišpanii ŭžo naličajuc miljon zabitych i ranienych.



Z p a l i t y k i



Anhlija. Karol Adward VIII zrok-sia tronu. Pryčynaj hetaha była simpson, amerykanka, z katoraj Sarol chacieŭ ažanicca. Jana była kžo dwojčy raźwiedziena. Hetamu ŭanimstwu supraciwiŭsia ŭrad ž anhlikanski arcybiskup. Tahdy i karol zroksia tronu i, jak prywatny čaławiek, maje žanicca z Simpson 12 śnieжня wyjechaŭ u Šwajcaryju. — Taho-ž dnia zaniaŭ karaleŭski pasad jahony małodšy brat, Jury VI. Hety ŭžo žanaty i maje dźwie dački, z katorych staršaja, Alžbieta, 10-ci hadoŭ, zjaŭlajecca naślednicaj. — Sapaŭdnaj pryčynaj adstaŭki Adwarda było toje, što taja „Simpsonicha“ wywodzicca z „prostaha rodu“ i toje, što Adward chacieŭ zamno-

ha ŭmiešywacca da ŭradu, a ŭrad bołš lubić karaloŭ „malawanych.“

Irlandyja skarystała sa źmie-ny anhielskaha karala i pahłybiła swaju niezaležnaść ad Anhlii: adkazałasja pryjmać hieneralnaha karaleŭskaha hubernatara i horda nazywajecca „Wolnaj Dziarżawaj—Irlandyja.“

Ŭ Niamieččynie ciažkoje haspadarčaże palažeńnie: nie chwataje chleba i miasa.

Zluč. štaty Ameryki. Tut wielmi byli raźwioŭšysia tak zwanyja „Kindnappery“ źladziei na dzieciej, kab pośle damahacca ad baćkoŭ sałonaŭha wykupu. Ciapier urad nasieŭsia na hetych amerykanskich „chunchuzaŭ“ čatyroch pajšło na śmierć, 33—na wiaźni-





WASILKI

Addzieł dla dzieciej.



Darahija dziećki! U „Chryścijanskaj Dumcy“ budzie dla was addzieł „WASILKI“. Našto heta? A na toje, kab wy mieli z čaho wučycca rodnaj hramaty. Wiedama, dla hetaha było-b najlepš, kab byŭ dla dzieciej asobny bielaruski časapis, jak daŭniej „Praleski“, i my dumajem heta niekali zrabić. Ale ciapier wydawać dwa časapisy nia majem hrošaŭ. Dziela hetaha ŭ „Chryścijanskaj Dumcy“ budzie zaŭsiody addzieł dla dzieciej. Karystajcie z jaho! Prasicie swaich baćkoŭ, niachaj wypišuć wam „Chryścijanskiju Dumku“, dyk buduć mieć sami što pračytać i wam dać. A treba heta zrabić, bo treba wučycca. Treba paznawać świet, a tak-ža j swoj bielaruski narod. Treba wučycca hety narod lubić i pamahać jamu. Dy praŭdu ludzi kažuć, što za adnaho wučanaha dziesiać niawučanych dajuć.

Pastušok.

Ledź tolki ŭżyjšto soniejka
Na sini nieba šyr —
—Ustawaj, ŭstawaj, moj synańka!
Trubiŭ, trubiŭ pastyr.

Ustaje jon chutka—chucienka,
Chwataje łapci, bič,
I honić stada bordzienka,
Kab pašwić i karmić.

A choć tam rana zimnieńka,
Choć pośle bjeć žara,
Takaja dola horańka —
To — dola pastuška!

A woś na niebie žaŭranak
Ŭžo ciešyć biedaka,
Što siły tracić marna tak, —
Wiek krasny junaka;

Bo ci pahoda mileńka,
Ci doždź, ci hrom hudzje,
To jon zaŭsiody pilnieńka
Żywiołku ścieraže.

W. J.

Ci daloka nam da wiasny?

Biadujuć, radziacca, kłapočuć,
Až plačuć; śniać cikawy sny:
Bielarusy znaci chočuć,
Ci daloka da wiasny?

I tak usie, adny z druhimi,
Sumujuć krepka, uzdychajuć:
„Kaliž swaboda?“ — miž swaimi
Štodzień pytajuć i pytajuć.

Niama adkazu: ciš hłyboka, —
Dyk ŭžo pytać nia chočuć bolejš:
I ŭ dremce žmurać swajo woka
I śpiać, jak miortwy, u niadoli.

Kali tak spać i hnić tak buduć,
Zabyŭšy dolu, jak toj pień, —
Nijkaj doli nie zdabuduć
I ab wiaśnie saŭsim zabuduć—

.....
To nie wiasna, a tolki cień.

Małady M.

Z a h a d k i.

Chto heta?

1. Za bielenkim biareźničkam sabačka breša.
2. Šatajecca, matajecca, u kutok chawajecca.
3. Cienkaja panienacka dalka pluje.

Siomka i Mirka.

Żyli sabie raz dwa braty: Siomka i Mirka. Mieli jany supolnuju majemaść. Byŭ u ich dobry dom z haspadarskimi budynkami, pole, koni, karowy, wały, indyki, kury, husi, kački; byŭ sabaka j koť. Mirka byŭ haspadar ščodry dla rabotnikaŭ i da ŭsiej damowaj żywiny, i sam pracawaŭ ad świ tańnia da poznaha wiečara. Siomka byŭ hultaj, a da taho wialiki skupieć.

Woś adnojčy pryjšoŭ na panadworak biedny čalawiek prasić padačy. Mirka daŭ jamu bochančyk chleba. Ŭbačyŭ heta Siomka i wyhnaŭ brata.

— Pajšoŭ Mirka, pojdzjem i my, bo ty, Siomka, nie dasi nam aŭsa! — zaržali koni, pieraskočyli plot, dyj pabiehlili ŭ pole.

— Pajšoŭ Mirka, uciakli koni, uciakajma j my, bo ty, Siomka, nie dasi nam pachučaha siena! — zaraŭli wały j karowy, raskinuli rahami plot i puścilisia za koŭmi.

— Ty, Siomka, nie dasi nam załacieńkaj pšanički! — zahałasila damowaja ptuška, i jana palacieła.

— Nia maju čaho ścierahčy, pabiahu da Mirki! — zabrachau sabaka j pakinuŭ panadworak.

— Niama nam u ciabie nijakaj raboty, Siomka, dyk bywaj zdaroŭ! Pojdzjem šukać sabie takoha dobraha haspadara, jak byŭ Mirka! — skazali słuhi i sabralisia ŭ pročki.

Staić Siomka pasiarod paroźniaha panadworku sam nia swoj. Ŭbačyŭ kata, što lažaŭ na przybie, hrejučysia na soncy, padyjšoŭ da jaho dyj kaža:

— Tolki ty, dobry katočak, mianie nie pakinuŭ.

— Oho! Dziežby ja ŭ ciabie astaŭsia! Ty mnie nie dasi małaka za toje, što wyhaniaju z twaich świrnaŭ pacukoŭ i myšej. Mirka byŭ dobry, a ty błaŭhi. Zbirajusia tak-ža ŭciačy! — zamiaŭkau kot i pabieŭ da susieda ŭ sad.

Bačyć Siomka, što drenna; pajšoŭ šukać Mirku. Mirka tymčasam siadzieŭ u polinad ručjom. Kala ručja pašwilisia koni, karowy, wały, a ŭ ručji pławali husi j kački; u piasku kapalisia indyki z kurmi; sabaka starażyŭ usich, a kot lažaŭ na soncy i zdawolena marmataŭ. Staŭ woś Siomka prasić brata, kab wiarnuŭsia damoŭ. Wiarnuŭsia Mirka, a z im wiarnulisia ŭsie. Siomka staŭ dobry, bo paznaŭ, što tolki dobraha ŭsie lubiać.

Napisala Katrja Č.

Pierałażyŭ z ukrainskaha J. H.



Patreba rodnaj mowy i rodnaha duchawawienstwa.

Turhieli pad Wilnias. Naša wakolica katalickaja i ahułam biełaruskaja. Našy adnak ludzi nia ūsie wiedajuć, što jany biełarusy. Jość mnoha, što siabie nazywajuć „polskaj wiery“ i nia znajuć, što jany kataliki. Ale ū nas niamala jość świadomych, što jany kataliki i biełarusy. Ksiandzy našy z ambony zaachwočwajuć czytać polskaja hazety, jak „Nasz Przyjaciół“, „Mały Dziennik“ i inšyja, a ničoha nie ūspomniać ab „Chryścijanskaj

Dumcy“. Kab heta ūsio naprawić, treba nam ksiandzoŭ biełarusau, treba nawuk u kaściele i relihii ū škole ū rodnaj mowie narodu i dadatkawych nabaženstwaŭ pa-biełarunku. Praŭda, jość užo ū nas ludzi świadomyja biełarusy i świadomyja kataliki, adbywajecca ū nas praces biełaruskaha adradženia, i adbywajecca jon usiebakowa — nie abminaje i relihijnaha žyćcia, biełarusy adradžency pašyrajuć u nas „Chryścijanskiju Dumku“ i biełaruskija relihijnija knižki. Ale treba ū hetaj pracy duchawienstwa.

Janka Saławiejka.



ROZNYJA WIEŚCI

Elektryčnaść u palcach. Madziarki hramadzianin, niejki Jan Barenij, zaŭważyŭ, što z jaho palcaŭ wylatajuć elektryčnyja iskry. Zanialisia im wučonaja, jakich dośledy wykazali, što hety dziŭny čalawiek, datknuŭšysia da neonowaj lampacki, razahrawaje jaje, a na mahnetyčnuju ihołku dzieć jak mahnes.

Druhadhodniki. U astatnich hadoch značna pawialičyŭsia lik wučniaŭ, paŭtarajućych nawuku ū toj samaj klasie z pryčyny niezdawalajućych wynikaŭ. Z pierawiedziennych abličenniaŭ akazwajecca, što ū praciahu dziesiaciagodździa lik „druhadhodnikaŭ“ u ūradawych i prywatnych himnazjach dasiahaje 120 tysiačaŭ.

Dzieci pryčynaj pažaraŭ. U prošłych 5-ci hadoch blizka 2300 pažaraŭ u Polšcy było wyklikana prazdźaciej. Straty, z hetych pažaraŭ abličajuć na 10 milionaŭ.

Chutkaść małanki. Chutkaść małanki dasiahaje 28.000 mil. na sekundu.

U poronbce, u Krakaŭskim wajaw., zbudawana wialikaje štučnaje woziera, katoraje maje służyć wadoj na elektrołnu; padčas razwodździa — mitygawać budzie razhon wady, a padčas sušy — dapaŭniać Wiślu. Ahramadnaja hrebła ciahniecca na siem kilometraŭ.

Hrafinia Ciano. U Italii wialikuju rolu ū dyplomacii pačynaje hrać maładaja žančyna, dačka Mussolini, hr. Ciano, žonka ministra zahranicznych spraŭ. Mała ta-ho, jana užo wypływa na wialiki świat i bystratoj rozumu dziwić tych, što na

palitycy „zuby žjeli.“ — Wot da čaho dajšo: skora baby buduć treści światem, a mužčyny strapać kala piecy...

Haspadar prahraŭ u karty humno. U wioskach Rudnia, Dalina, Dzbiški, u Aranskaj hminie, pačali ludzi masowa hrać u karty.

Haspadary ūpali ū strašnuju biadu: — praihrawali kaniej, karoŭ, niažywy inwentar. Hetyja, što wyjhrawali, taksama nie skarystali, bo treba było tawaryšam harleku stawić!...

Adzin haspadar, kali užo ūsio praihraŭ, kab mieć hrošy na karty, razabraŭ swajo humno i papitawaŭšy, pradaŭ na drowy.

Hetaki ihrocki nastroj trywaje tam da siianiašniaha dnia.

Mieśc na 38 klm. U Filadelfii (Ameryka) buduycce ciapier wialiki teleskop, truba jakoha budzie mieć 20 m., a pierarez jaje 7 m. Ūwieś hety aparat budzie ważyć 500 tonn. Skončać jaho budawać u 1940 hodziu. Hety teleskop pazwolić hladzić na miesiac tak blizka, jak-by jon byŭ addaleny usiaho na 38 klm.

Najbołšy horad jość Niu-Jork u Amerycy. Jon ličyć 7.347.000 žycharoŭ. **Najdaŭžejšy tunel** jość u Anhlii ū Londynie. Daŭžynia jaho 40 kilometraŭ.

Astatnija konnyja waźniki ū Pary-ży ūstupili miesca aŭtobusam. Nidaŭna razstalisia z wulicami Paryža astatnija 5 konnych woźnikaŭ. Furmany prypaminali swaje świetlyja časy, kali pryhoży Paryž nia znaŭ huku motaraŭ,

Wilenskaja chronika.

Adkryćcio bazyliki, jak padajuć hazety, nastupić aź na Wialikdzień. Pakulšto jašče śmat kala jaje jość raboty.

Kamitet biezrabotnych. Pad hetkim nazowam paŭstaŭ u Wilni kamitet, jaki maje na mecie dapamahać biezrabotnym padčas zimy. Kamitet hety užo prystupić da pracy.

Biezrabočcie nie pamienšajecca. Usich biezrabotnych u Wilni ciapier naličajecca 6.300 čalawiek.

Zdareńniaŭ: awanturaŭ i bojkau padčas Kaladaŭ pad upływam alkoholu ahułam było dawoli mnoha.

Wyšla knižka ab ks. P. Kraŭjalisie Knižka napisana palitoŭsku. U joj jość artykuł pabiełarunku red. Ks. Ad. Stankiewiča.

Paštoŭaja skrynka.

A. P. Prysyłajcie bołš padobnych rečaŭ.

B—n. Karystajem.

P. R. Paprawiŭšy, drukujem. Wy mo-żacie pisać. Nie zabywajcie ab nas.

I. H. Pierakład dobry, drukujem.

S. B. „Chr. D.“ pasyłajem.

M. M. z W. I. Paprawiŭšy, drukujem.

I. S. Čamu nia ūsio drukujem, razu-miejecie sami.

Ks. I. T. Wašych pracau nia drukujem, bo pry rewizii palicyja ich zabrala. Spadziajomsia, što atrymajem ich nazad.

L. Ž. „Chr. D.“ pasyłajem.

Ks. W. Š. Atrymali, budziem pakry-sie karystać. Za ūsie rukapišy i za 10 zł. padziaka.

I. B. Z wašych matarjałaŭ u adpa-wiednym čaśie skarystajem.

Š. 450 atrymali, dziakujem.

I. Š. 1,50 atrymali, dziakujem.

Žarty.

— Musić wy ūwieś swoj wiek tut žy-wicio? — pytaŭ siełanina pryjechaŭšy z miasta student.

— Jašče nia ūwieś — paważna ad-kazwaje siełanin.

— Ci nia bačyŭ waspan biahučaha zajca? — pytaŭ siełanin artaja.

— Aha, bačyŭ.

— Ci daŭno bieho?

— A užo peŭnie tydni dwa budzie.

zwankoŭ tramwajaŭ, kali pawietra nia psuŭ pach benzyny i šmaraŭ.

Olimpijada ū 1940 hodziu ū Japo-nii. Iduć przytawahni: Japoncy skačuć z tyčkaj i biaz tyčki; plawajuć, pierahania-jucca, bjucca i h. d. Ūsia biada, što Ja-pončyki wielmi drobnyja, dyk trudna im zmahacca z daŭhanohimi Finami, ci Nar-wehami. Adnak sioleta ū Berlinie tak mi-tusili nożkami, što pierahnali bacianawa-tych šweđau. — U nas jość mnoha lu-dziej, jakimi i my, Biełarusy, mahlib pa-chwalicca: jość napr. biasprykładnyja si-ly, biahuny, plywuny, katoryja, kab mieli „skołu“, zadziwilib świat. Treba ab takich dawać wiestki ū našy hazety. Bo dasiul našy skarby abrastali pleśniaj, abo pa-dymali slawu inšych narodaŭ.

Padpiska na hod — 2 zł. 40 hr., na paŭhoda — 1 zł. 20 hr., na try miesiacy — 60 hr. Cana asobnaha numaru — 10 hrašoŭ Adras Redakcyi i Administracyi: Wilnia (Wilno), Zawalnaja wul. № 1—2.

Redakcyjnaja Kalebija: Ks. Dr. I. Rešeć, Wincuk Adwaźny, Ks. Ad. Stankiewič, W. Jermakowič. Adkazny redaktor KS. AD. STANKIEWIČ. Časapis wychodzić z dazwołu duchoŭnaj ułady. Wydawiec M. KANCELARČYK.

Biełaruskaja Drukarnia im. Fr. Skaryny, Wilnia, Zawalnaja wul. № 1.